

32005D0011

26.11.2005

IL-ĠURNAL UFFIĊJALI TA' L-UNJONI EWROPEA

L 311/41

DEĊIŻJONI TAL-BANK ĊENTRALI EWROPEW

tas-17 ta' Novembru 2005,

dwar id-distribuzzjoni tad-dhul tal-Bank Ċentrali Ewropew mill-karti tal-flus euro fiċ-ċirkolazzjoni lill-banek ċentrali nazzjonali ta' l-Istati Membri parteċipanti

(BĈE/2005/11)

(2005/831/KE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, partikolarment l-Artikolu 33,

parteċipanti mis-sena finanzjarja 2002 ⁽³⁾, il-bilanċi interni għall-Ewrosistema dwar il-karti tal-flus euro fiċ-ċirkolazzjoni huma rremunerati skond ir-rata ta' referenza. Skond l-Artikolu 2(3) tad-Deciżjoni BĈE/2001/16, din ir-remunerazzjoni hija mħallsa bil-hlasijiet tat-TARGET.

Billi:

- (1) Sabiex jithallew il-fondi biex jiġu allokati għal provvedimenti għar-riskji tar-rata tal-kambju, tar-rata ta' l-imghax u tal-prezz tad-deheb, jinhtieg li jkun hemm *recast* tad-Deciżjoni BĈE/2002/9 tal-21 ta' Novembru, 2002, dwar id-distribuzzjoni tad-dhul tal-Bank Ċentrali Ewropew mill-karti tal-flus euro fiċ-ċirkolazzjoni lill-banek ċentrali nazzjonali ta' l-Istati Membri parteċipanti ⁽¹⁾. Barra minn dan, għal raġunijiet operattivi, ikun aktar xieraq li d-dhul tal-Bank Ċentrali Ewropew (BĈE) dwar il-karti tal-flus euro fiċ-ċirkolazzjoni jiġi ddistribwit darba biss għal kull sena finanzjarja, minflok kull trimestru.
- (2) Id-Deciżjoni BĈE/2001/15 tas-6 ta' Diċembru, 2001, dwar il-hruġ tal-karti tal-flus euro ⁽²⁾ tistabbilixxi l-allokkazzjoni tal-karti tal-flus euro fiċ-ċirkolazzjoni lill-banek ċentrali nazzjonali (BĈNi) f'proporzjon ma' l-ishma mħallsa tagħhom fil-kapital tal-BĈE. L-Artikolu 4 tad-Deciżjoni BĈE/2001/15 u l-Anness ma' dik id-Deciżjoni jallokaw lill-BĈE 8 % tal-valur totali tal-karti tal-flus euro fiċ-ċirkolazzjoni. Il-BĈE għandu klejms interni għall-Ewrosistema fil-konfront tal-BĈNi f'proporzjon ma' l-ishma tagħhom fl-iskema tal-kapital sottoskritt, għal valur ekwivalenti għall-valur tal-karti tal-flus euro li huwa johroġ.
- (3) Skond l-Artikolu 2(2) tad-Deciżjoni BĈE/2001/16 tas-6 ta' Diċembru, 2001, dwar l-allokkazzjoni tad-dhul mone-tarju tal-banek ċentrali nazzjonali ta' l-Istati Membri

- (4) Ir-Recital 6 tad-Deciżjoni BĈE/2001/16 iġhid li d-dhul li jiddekorri favur il-BĈE dwar ir-remunerazzjoni tal-klejms interni għall-Ewrosistema tiegħu fil-konfront tal-BĈNi li għandhom x'jaqsmu mas-sehem tiegħu tal-karti tal-flus euro fiċ-ċirkolazzjoni, għandu fil-principju, ikun iddistribwit lill-BĈNi skond id-deciżjonijiet tal-Kunsill Governattiv, f'proporzjon ma' l-ishma tagħhom fl-iskema tal-kapital sottoskritt fl-istess sena finanzjarja li d-dhul jiddekorri.
- (5) Meta l-BĈE jiddistribwixxi d-dhul li jiddekorri favurih dwar ir-remunerazzjoni tal-klejms interni għall-Ewrosistema tiegħu fil-konfront tal-BĈNi, li għandhom x'jaqsmu mas-sehem tiegħu tal-karti tal-flus euro fiċ-ċirkolazzjoni, il-BĈE għandu jikkunsidra stima tas-sena finanzjarja tiegħu għas-sena li tippovdi kif misthoqq għall-bżonn li jiġu allokati fondi għal provvedimenti għar-riskji tar-rata tal-kambju ta' flus barranin, tar-rata ta' l-imghax u tal-prezz tad-deheb, u għad-disponibbilta ta' provvedimenti li jistgħu jiġu rilaxxati (kontro-provvjediment) biex ipaċu spejjeż antiċipati.
- (6) Fid-determinazzjoni ta' l-ammont tal-profit net tal-BĈE biex jiġi ttrasferit lill-fond tar-riżerva ġenerali skond l-Artikolu 33.1 ta' l-Istatut, il-Kunsill Governattiv għandu jikkunsidra li kull parti minn dak il-profit li jikkorrispondi mad-dhul mill-karti tal-flus euro fiċ-ċirkolazzjoni, għandu jiġi ddistribwit kollu lill-BĈNi,

⁽¹⁾ ĠU L 323, 28.11.2002, pġ. 49.

⁽²⁾ ĠU L 337, 20.12.2001, pġ. 52. Deciżjoni hekk kif emendata l-ahhar bid-Deciżjoni BCE/2004/9 (ĠU L 205, 9.6.2004, p. 17).

⁽³⁾ ĠU L 337, 20.12.2001, pġ. 55. Deciżjoni hekk kif emendata l-ahhar bid-Deciżjoni BCE/2003/22 (ĠU L 9, 15.1.2004, p. 39).

IDDEĊIEDA KIF ĠEJ:

Artikolu 1
Definizzjonijiet

Għall-iskopijiet ta' din id-Deciżjoni:

- (a) "Stati Membri partecipanti" għandha tfisser l-iStati Membri li adottaw il-euro skond it-Trattat li jwaqqaf il-Komunita Ewropea;
- (b) "BĊNi" għandha tfisser banek ċentrali nazzjonali ta' l-iStati Membri partecipanti;
- (c) "bilanċi interni għall-Ewrosistema dwar il-karti tal-flus euro fiċ-ċirkolazzjoni" għandha tfisser il-klejms u l-passiv li jirriżultaw bejn xi BĊN u l-BĊE, u bejn xi BĊN u l-BĊNi l-oħra bħala riżultat ta' l-applikazzjoni ta' l-Artikolu 4 tad-Deciżjoni BĊE/2001/15;
- (d) "id-dhul tal-BĊE mill-karti tal-flus euro fiċ-ċirkolazzjoni" għandha tfisser id-dhul li jiddekorri favur il-BĊE dwar irremunerazzjoni tal-klejms interni għall-Ewrosistema tiegħu fil-konfront tal-BĊNi relatati mas-sehem tiegħu tal-karti tal-flus euro fiċ-ċirkolazzjoni bħala riżultat ta' l-applikazzjoni ta' l-Artikolu 2 tad-Deciżjoni BĊE/2001/16.

Artikolu 2

Distribuzzjoni interim tad-dhul tal-BĊE mill-karti tal-flus euro fiċ-ċirkolazzjoni

1. Id-dhul tal-BĊE mill-karti tal-flus euro fiċ-ċirkolazzjoni għandu jkun dovut kollu lill-BĊNi fl-istess sena finanzjarja li huwa jiddekorri, u għandu jkun iddistribwit lill-BĊNi f'proporzjon ma' l-ishma mħallsa tagħhom fil-kapital sottoskritt tal-BĊE.
2. Il-BĊE għandu jiddistribwixxi lill-BĊNi d-dhul tiegħu mill-karti tal-flus euro fiċ-ċirkolazzjoni li huwa jkollu f'kull sena finanzjarja fit-tieni jum ta' xogħol tas-sena ta' wara.

3. L-ammont tad-dhul tal-BĊE mill-karti tal-flus euro fiċ-ċirkolazzjoni jista' jitnaqqas skond xi deciżjoni tal-Kunsill Governattiv tal-BĊE fuq il-prinċipju ta' l-iStatut, fir-rigward ta' l-ispejjeż li l-BĊE jehel fir-rigward tal-hruġ u l-immaniġġjar tal-karti tal-flus euro.

Artikolu 3

Deroga mill-Artikolu 2

B'deroga mill-Artikolu 2:

1. Il-Kunsill Governattiv għandu jiddeċiedi qabel it-tmiem tas-sena finanzjarja biex ma jqassamx id-dhul kollu tal-BĊE, jew parti minnu, mill-karti tal-flus euro fiċ-ċirkolazzjoni skond l-Artikolu 2, sal-punt mehtieg biex jiżgura li l-ammont tad-dhul iddistribwit ma jaqbix il-profitt nett tal-BĊE għal dik is-sena, jekk skond il-baži ta' stima rragunata ppreparata mill-Bord Eżekuttiv, il-Kunsill Governattiv jistenna li l-BĊE jkollu telf totali annwali jew jagħmel profitt nett annwali li huwa anqas mill-ammont stmat tad-dhul tiegħu mill-karti tal-flus fiċ-ċirkolazzjoni.
2. Il-Kunsill Governattiv jista' jiddeċiedi qabel it-tmiem tas-sena finanzjarja biex jittrasferixxi id-dhul kollu tal-BĊE, jew parti minnu, mill-karti tal-flus euro fiċ-ċirkolazzjoni f'provvediment għar-riskji tar-rata tal-kambju ta' flus barranin, tar-rata ta' l-imghax u tal-prezz tad-deheb.

Artikolu 4

Dispożizzjonijiet finali

1. Id-Deciżjoni BĊE/2002/9 hija mħassra. Ir-referenzi għad-Deciżjoni mħassra għandhom jinftiehm bħala referenzi għal din id-Deciżjoni.
2. Din id-Deciżjoni għandha tidhol fis-sehh ġurnata wara dik li fiha tiġi adottata.

Magħmul fi Frankfurt am Main, nhar is-17 ta' Novembru 2005.

Il-President tal-BĊE
Jean-Claude TRICHET